

ஸ்ரீ:

ஸ்ரீமதே நிகமாந்தமஹாதேஸிகாய நம:

ஸ்ரீமாந் வேங்கடநாதார்ய: கவிதார்க்கிககேஸரீ |  
வேதாந்தாசார்யவர்யோ மே ஸந்நிதத்தாம் ஸதா ஹ்ருதி ||

ஸ்ரீ மேல்ப்பத்தூர் நாராயணபட்டதிரி விரசிதம்

|| ஸ்ரீமந்நாராயணீயம் ||  
(தஸக - 61)

*This document\* has been prepared by*

***Sunder Kidambi***

*with the blessings of*

ஸ்ரீ ரங்கராமாநுஜ மஹாதேஸிகன்

*His Holiness śrīmad āṇḍavan of śrīraṅgam*

---

\*This was typeset using skt, Itrans, L<sup>A</sup>T<sub>E</sub>X and the iitmtam font.

ஸ்ரீ:  
ஸ்ரீமதே க்ருஷ்ணாய பரப்ரஹ்மணே நம:

ஸ்ரீமதே ராமாநுஜாய நம:

॥ ஸ்ரீமந்நாராயணீயம் ॥  
(தஸக - 61)

யஜ்வபத்ந்யுத்தரணவ்ரணநம்

ததஸ்ச வ்ருந்தாவநதோ஽திதூரதோ

வநம் கதஸ்த்வம் கலு கோபகோகுலை: |

ஹ்ருதந்தரே பக்ததரத்விஜாங்கநா-

கதம்பகாநுக்ரஹணாக்ரஹம் வஹந் || 1 ||

ததோ நிரீக்ஷ்யாஸரணே வநாந்தரே

கிஸோரலோகம் க்ஷுதிதம் த்ருஷாகுலம் |

அதூரதோ யஜ்ஞபராந் த்விஜாந் ப்ரதி

வ்யஸர்ஜயோ தீதிவியாசநாய தாந் || 2 ||

கதேஷ்வதோ தேஷ்வபிதாய தே஽பிதாம்

குமாரகேஷ்வோதநயாசிஷு ப்ரபோ |

ஸ்ருதிஸ்திரா அப்யபிநிந்யுரஸ்ருதிம்

ந கிஞ்சிதூசஸ்ச மஹீஸுரோத்தமா: || 3 ||

அநாதராத் கிந்நதியோ ஹி பாலகா:

ஸமாயயுர்யுக்தமிதம் ஹி யஜ்வஸு |

சிராதபக்தா: கலு தே மஹீஸுரா:

கதம் ஹி பக்தம் த்வயி தை: ஸமர்ப்ப்யதே || 4 ||

நிவேதயத்வம் க்ருஹிணீஜநாய மாம்

திஸேயுரந்நம் கருணாகுலா இமா: |

இதி ஸ்மிதார்த்ரம் பவதேரிதா கதா-

ஸ்தே தாரகா தாரஜநம் யயாசிரே || 5 ||

க்ருஹீதநாம்நி த்வயி ஸம்ப்ரமாகுலா-  
 ஸ்சதுர்விதம் போஜ்யரஸம் ப்ரக்ருஹ்ய தா: |  
 சிரம் த்ருதத்வத்ப்ரவிலோகநாக்ரஹா:  
 ஸ்வகைர்நிருத்தா அபி தூர்ணமாயயு: || 6 ||

விலோலபிஞ்சம் சிகுரே கபோலயோ:  
 ஸமுல்லஸத்குண்டலமார்த்ரமீக்ஷிதே |  
 நிதாய பாஹும் ஸுஹ்ருதம்ஸஸீமநி  
 ஸ்திதம் பவந்தம் ஸமலோகயந்த தா: || 7 ||

ததா ச காசித்த்வதுபாகமோத்யதா  
 க்ருஹீதஹஸ்தா தயிதேந யஜ்வநா |  
 ததைவ ஸஞ்சிந்த்ய பவந்தமஞ்ஜஸா  
 விவேஸ கைவல்யமஹோ க்ருதிந்யஸௌ || 8 ||

ஆதாய போஜ்யாந்யநுக்ருஹ்ய தா: புந-  
 ஸ்த்வதங்கஸங்கஸ்ப்ருஹயோஜ்ஜதீர்க்ருஹம் |  
 விலோக்ய யஜ்ஞாய விஸர்ஜயந்நிமா-  
 ஸ்சகர்த்த பர்த்ருநபி தாஸ்வகர்ஹணாந் || 9 ||

நிருப்ய தோஷம் நிஜமங்கநாஜநே  
 விலோக்ய பக்திம் ச புநர்விசாரிபி: |  
 ப்ரபுத்ததத்த்வைஸ்த்வமபிஷ்டுதோ த்விஜைர்-  
 மருத்புராதீஸ நிருந்தி மே கதாந் || 10 ||